



رانا مشہود اور صبیحہ شاہین پریس کانفرنس کرتے ہوئے

دہشتگردی کے شکار شہدا کو خراج تحسین پیش کرنے کا اعلان

27 مئی سے تین روزہ پرامن پاکستان کانفرنس کا انعقاد کریں گے: رانا مشہود احمد خان

لاہور (سٹاف رپورٹر سے) پنجاب حکومت، برگڈ اور امید جواں تنظیمیں قومی سطح پر "پرامن پاکستان کانفرنس کا انعقاد کریں گے۔ کانفرنس میں سانحہ پشاور کے شہدا کے ساتھ ساتھ ملک بھر میں دہشتگردی کی وارداتوں میں شہید ہونے والوں کو خراج تحسین پیش کیا جائے گا۔ کانفرنس میں سانحہ پشاور کے شہدا کے والدین خصوصی شرکت کریں گے۔ ان خیالات کا اظہار صوبائی وزیر امور نوجوانان و تعلیم رانا مشہود احمد خان نے ان تنظیموں کے عہدیداران کے ساتھ پریس کلب میں مشترکہ پریس کانفرنس سے خطاب کرتے ہوئے کیا۔ انہوں نے کہا کہ کانفرنس کا مقصد نیشنل ایکشن پلان کے عملدرآمد کا جائزہ اور اثرات پر بحث اور تجاویز پیش کرنا ہے۔ کانفرنس کا انعقاد 27 سے 29 مئی تک مقامی ہوٹل میں ہوگا۔ قومی "پرامن پاکستان" کانفرنس کی افتتاحی تقریب میں صدر مملکت ممنون حسین مہمان خصوصی ہوں گے۔ ایگزیکٹو ڈائریکٹر برگڈ صبیحہ شاہین نے کہا کہ کانفرنس میں بالخصوص پرامن پاکستان کیلئے نوجوانوں اور میڈیا کے کردار پر بات چیت کی جائے گی۔ اس موقع پر میڈیا نیچر برگڈ عثمان اختر اور دیگر بھی موجود تھے۔